



سنڌو پارٽي

درجو ستون

سنڌي



چاپو پهريون : ۲۰۱۷

© مهاراشتر راجيه پائيه پُستڪ نرمتي و اڀياسڪرم سنشودن منڊل، پٽي-۱۰۰۴ ۱۴۱
مهاراشتر راجيه پائيه پُستڪ نرمتي و اڀياس ڪرم سنشودن منڊل، وٽ هن ڪتاب جا سڀ حق
واسطا محفوظ آهن. هن ڪتاب جو ڪوبه ٽڪر ڊائريڪٽر، مهاراشتر راجيه پائيه پُستڪ منڊل
جي لکيل اجازت کان سواءِ ڪٿي نٿو سگهجي.

سنڌي پاشا سمنڀ ۽
اڀياس گت سمنڀ

ڊاڪٽر ديال 'آشا' سپاڻي
شري آشوك ڪملداس مڪتا ميمبر
شري ميران مهيش گدواڻي ميمبر
شري وجيه راجڪمار منگلاڻي ميمبر
شري گوورڌن شرما 'گهايل' ميمبر
شريمتي راجيشري جينانند ٽيڪچنداڻي ميمبر
شري ڪاجل آنيل رامچنداڻي ميمبر

سنڀوڪ

شريمتي ڪينڪي جاني
(انچارج وشيش اڌڪاري سنڌي)

سنڀوڪ سهايه

شريمتي گيتا گڻيش ناڪر
(ڪاپي رائٽر، سنڌي)

ٽائپ سبننگ

ڪرشنا انٽرپرائيز، ڪئمپ، پوني
آئينا مائڪيڄا، جانڪي موٽواڻي M: 3131773289
ڪماري سوپنالي وجيه ڪمار اپاڏيه

چترڪار

نرمتي

شري سچيتانند آقڙي (مڪيه نرمتي آفيسر)
شري سنڀيپ آجگانوڪر (نرمتي اڌڪاري)

پرڪاشڪ

شري وويڪ اٽر گوساوي،
پائيه پُستڪ نرمتي منڊل،
پرپاڏيو، ممبئي - ۲۵.

ڪاغذ

۷۰ جي . ايس . ايسر . ڪريم وو

پرنتنگ آرڊر

N/PB/2017-18/

چاپيندڙ

سرڪاري فيصلو نمبر: اڀياس ۲۱۱۶ (پر.ڪر ۱۶ / ۴۳) ايس.ڊي.۴. تاريخ: ۱۶.۴.۲۵ موجب اسٽاپت ڪيل
ڪو آڊرينٽينگ ڪاميٽيءَ جي تا. ۱۷.۳.۳ اڄي ميٽنگ ۾ هي درسي ڪتاب طيءَ ڪرڻ لاءِ مختصر منظوري ڏني ويئي.



سندو پارتي

درجو ستون

سنڌي



مهاراشتر راجيه پائيه پستڪ فرم تي و
اڀياس ڪرم سنشودن منڊل، ڀٽي.



پر واري 'ڪيو آر ڪوڊ' کي سمارٽ فون ذريعي اسڪين ڪري
سڃاڻي ٿو. ان وسيلي توهان کي پڙهڻ / پڙهائڻ لاءِ ڪارائتيون
لنڪس (URL) ملنديون.



ڀارت جو سنوڌان

ديباچو

اسين ڀارت جا لوڪ، ڀارت کي هڪ مڪمل طور خودمختيار سماجواڊي سڙو ڌرم ۽ سر-ڀاؤ وارو لوڪشاهي گئراجيه بڻائڻ لاءِ گنڀيرتا سان فيصلو ڪري ۽ انهيءَ جي سڀني ناگرڪن کي :

سماجڪ، آرٽڪ ۽ راجنيتڪ نياءَ، ويچار، اظهار و شواس، شڙڌا ۽ اڀاسنا جي آزادي؛ درجي ۽ موقعي جي سمائتا؛ خاطريءَ سان حاصل ڪرائڻ ۽ انهن سڀني ۾ شخصي سؤمان ۽ راشتر جي ايڪتا توڙي اڪنڊتا جي خاطري ڏيندڙ ڀائڻيچارو وڌائڻ لاءِ.

اسان جي هن سنوڌان سڀا ۾ اڄ تاريخ چويهين نومبر، ۱۹۴۹ جي ڏينهن، هن ذريعي هيءَ سنوڌان سويڪار ڪري، ان کي قانون جي روپ ۾ ڀاڱي ۾ اڀڻ ڪريون ٿا.

راشتر گيت

جَنَ گَنَ مَنَ اَدِينَايَڪَ جِيَهَ هِي،
پَارَتَ پَاڳِيَهَ وَذَاتَا
پَنجَابَ، سِنڌَ، گُجراتَ، مَرانا،
دراوڙَ، اُتڪَلَ، بَنگَ،
ونڌِيَهَ، هِماچَلَ، يَمُنا، گَنڌا،
اُچِڪَلَ، جَلِ ڌَ تَرَنگَ،
تَوَ شُپَ نامي جاڳِي،
تَوَ شُپَ آشيسَ ماڳِي،
گاهي تَوَ جِيَهَ - گاتا،
جَنَ گَنَ - مَنگَلَ دايَڪَ جِيَهَ هِي
پارتِ پَاڳِيَهَ وَذَاتَا،
جِيَهَ هِي، جِيَهَ هِي، جِيَهَ هِي،
جِيَهَ جِيَهَ جِيَهَ جِيَهَ هِي،

پرنگيا

'پارت منهنجو ديش آهي. سڀ
پارتوآسي منهنجا پائر ۽ پينر آهن.
مونکي پنهنجي ديش لاءِ پيار آهي ۽
مونکي ان جي شاندار ۽ طرح طرح جي
ورثي تي گورو آهي. مان سدائين ان جي
لائق ٿيڻ جو جتن ڪندو رهندس.
مان پنهنجن مٿن ماڻهن، اُستادن ۽
سڀني بزرگن جو سمنان ڪندس ۽ هر
ڪنهن سان فضيلت ڀريو ورتاءُ ڪندس.
مان پرنگيا ٿو ڪريان ته مان
پنهنجي ديش ۽ ديشواسين سان سڄو ٿي
رهندس. انهن جي ڪلياڻ ۽ آسودگيءَ
پر ئي منهنجو سک سمايل آهي.'

پرستونا

پيارا شاگرد دوستو

توهان سڀني جو درجي ستين ۾ سواگت آهي. هن کان اڳه واري درجي ۾ به توهان سنڌو پارٽي ڪتاب پڙهيو آهي. درجي ستين جو هي درسي ڪتاب اوهانجي هٿن ۾ ڏيندي اسان کي بيڪد خوشي ٿي رهي آهي.

دوستو سنڌي ٻولي سڀني نموني ڳالهائڻ ٻولھائڻ اچڻ لاءِ اوهانجو لفظن جو خزانو چڱو هجي. ان لاءِ هن درسي ڪتاب جون آکاڻيون، گفتگو، سبق - ڪوتائون گيت پڙهي نوان نوان لفظ، اصطلاح، چوڻيون سکڻ لاءِ ملنديون. اسان کي ائين ٿو لڳي ته هي ڪتاب پڙهي توهانجو مائٽر پاشا لاءِ پيار وڌي.

توهانکي وڻي ان لاءِ درسي ڪتاب ۾ لفظن جي راند، ڳجهارت، مان ۾ پڙهو. پاڻ ڪريان. پاڻ سڪان، چتر ڇاپيو، ٻڌايو، جملا بدلائي لکو. اهڙي نموني جو انيڪ مشغوليون ڏنيون آهن. ساڳي نموني وياڪرڻ جا الڳ الڳ روپ سڀني نموني ڏنا ويا آهن. ان کان سواءِ نئين نموني جي بدلاڻ ڳالهائڻ ۽ لکڻ جو موقعو مليل آهي. توهان کي موبائيل، ڪامپيوٽر سولائي سان واپرائڻ اچي ٿو. هن ٽيڪنيڪ جو اڀياس ۾ اڀيو ته ٿي. ان نظريي سان ڪجهه مشغوليون ڏنل آهي سنڌي پاشا سکڻ وقت ان مان ڪجهه سکڻ. سماجڪ مسئلا سمجهڻ ۽ اهي حل ڪرڻ لاءِ ان تڻ هجي. اهو به اهميت وارو آهي. ان نظريي سان درسي ڪتاب ۾ آيل سبق، مشغولي ۽ اڀياس جو ويچار ڪريو.

هي درسي ڪتاب توهان کي وڻيو ڇا، اهو اسان کي ٻڌائيندا. توهان سڀني کي شپ ڪمائون.

(ڊاڪٽر سُنيل مَٽر)

سنچالڪ

پڻي:

مهاراشٽر راجيه پائيه پُستڪ نرمتي وَ
آپياسڪرم سنشودن منڊل، پڻي.

تاريخ ۲۸ مارچ ۲۰۱۷، چيتي چند

پارٽيه سوريه: ۷ چيت ۱۹۳۹

درجو ستون

سنڌي ڪامپوزٽ (گڏيل) ڪورس - سنڌو پارٽي

آپياس ڪرم

- 'مهراڻ راجهه آڀياس ڪرم خاڪو- ۲۰۱۲' موجب سڪڻ سيڪارڻ جي ترتيب ۾ وقت جي ضرورتن موجب مناسب تبديليون آنديون ويون آهن.
- درجو ستون - سنڌو پارٽي ڪتاب تيار ڪرڻ وقت هيٺيان مقصد نظر هيٺ رکيا ويا آهن.
- درسي ڪتاب ۾ ڏنل نثر جي مواد کي شاگرد سمجهي سگهي. درسي ڪتاب ۾ سمايل نظر ڀاڱي ۾ ڪوتائن جي پاڻ کي شاگرد سمجهي سگهي.
- نثر ۽ نظر سان لاڳاپو رکندڙ توڙي لاڳاپو نه رکندڙ مشغولين ۾ چاهه ۽ وندر سان بهرو وٺي شاگرد پنهنجي اظهار شڪتي، ڪلپنا شڪتي، عملي شڪتي ۽ سرجي شڪتي وڌائي سگهي.
- 'پاڻ سڪان، پاڻ ڪريان، مٽي تي عمل ڪري شاگرد پنهنجو آثر وڌائي سگهي.
- ڏسي ۽ ٻڌي ڪري شاگرد بنا چوڪن ڪرڻ جي هنر وڌائي سگهي.
- ساهتيه جي الڳ الڳ قسمن پڙهڻ جو آند مائي سگهي.
- گهر، رنڌو، کاڌو، قدرت، وڻ انهن سان لاڳاپو رکندڙ شين جا نالا ٻڌائي ۽ لکي سگهي.
- صحت، پرياورڻ، سماجڪ مسئلن بابت، شاگرد ۾ سجاڳي اچي.
- گهر، سکول، پاڙو، سماج ۽ ديش ڏانهن جوابداريون شاگرد سمجهي سگهي.
- گهر، پسگردائيءَ وارا آزمودا، گهٽتائون، ڪلاس ۾ دوستن سان ونڊي سگهي، ۽ انهن سان لاڳاپو رکندڙ گفتگوءَ ۾ پختائيءَ سان پنهنجا ويچار پيش ڪري سگهي.
- خط ۽ ننڍا مضمون ۽ آکاڻيون لکي سگهي.

فهرست

نمبر	سبق جو نالو	ليکڪ جو نالو	صفح
۱.	پرارثنا (بيت)	گورڊن شرما "گهايل"	1
۲.	ماحول	ڊا. شيام بنيجا 'بيقرار'	3
۳.	سچو شراڻ	---	7
۴.	گلزار ڪريون (بيت)	هوتو سنڌو پياسي	10
۵.	ساڙو واسواڻي	ڊا. ڪنيالال ليکواڻي	14
۶.	ويرو جوان (بيت)	موتيرام هيراننداڻي 'موتي'	17
۷.	درخواست	---	20
۸.	کاغذ جي ڪهاڻي	----	22
۹.	پڪي (بيت)	ڊا. ديال آشا	26
۱۰.	سُنيتا جي سياڻپ	پوجا خانچنداڻي	29
۱۱.	وَنَ تَنَ ۽ ٻيلا	ديپچندر تلوڪچند ٻيلاڻي	33

۱. پرارٽنا

ٻُڌو. ٻڌايو.



اهڙي مَهر ڪيو پڳوان،
مٽي وڃي من مان آڱيان،

هر دم هَلتِ هَلن نيوڙت جي،
ڪنهنجو ڪين ڪيون نقصان.

ڪريون علم تي عمل سڌائين،
ڏاٽر! ڏيو اهڙو وردان.

ڪنهن سان ڪين ڪيون چڪتاڻ،
پاڻيون سڀني کي سڌا سمان.

ماڻهون مرون مڙيئي سڀ جيو،
حاصل ڪن تنهنجا احسان.

قدرت جي ڪڙ ڪڙ ڀر مالڪ،
ظاهر تنهنجو آهي شان.

نوان لفظ:

مَهر - ديا
عمل - وديا
مٽي - دؤر ٿئي
عمل - پوٽواري
آڱيان - اڻ ڄاڻائي
ڏاٽر - ڏيندڙ
نيوڙت - حليمائي
احسان - مهر بانڀون، ڀلايون
مرون - جانور

آپياس

سوال - ۱: هيٺين سوالن جا جواب لکو

- (۱) پڳوان جي مهر سان ڇا ٿيندو؟
- (۲) آسانڪي ڪهڙي هَلتِ هَلن گهرجي؟
- (۳) ڏاٽر کان ڪهڙو وردان گهريو ويو آهي؟
- (۴) ايشور جا احسان ڪنهن ڪنهن تي آهن؟
- (۵) پر ماتما جو شان ڪٿي ظاهر آهي؟

سوال ۲: بيت جون ستون پوريون ڪريو.

- (۱) آهڙي مهر من مان آڳيان.
(۲) ڪنهن سان ڪين سدا سمان.
(۳) قدرت جي آهي شان.

سوال ۳: - هيٺيان لفظ جملن ڪم آڻيو.

مهر، نوڙت، عمل، وردان، چڪتاڻ، آحسان

سوال ۴: هيٺين لفظن جون صفتون ٺاهيو.

آڳيان، علم، سمانتا، قدرت، شان

هدايت: - ماستر پرارثنا لئه نال سان پڙهي ٻڌائيندو ۽ شاگردن کان چواڻيندو.

مشغولي: - شاگرد ڪجهه ڪتاب نظر مان ڪڍي هڪڙو پرارثنا گيت گهران لکي کڻي ايندا.

پورڪ آڀياس

(الف) بيت تي آڌار رکندڙ مشغوليون.

- (۱) ”هردم هلت“ اهي لفظ ساڳئي آکر ”هم“ سان سان شروع ٿيندڙ آهن. اهڙا ٻيا مثال ڳولهي لکو.
(۲) علم ۽ عمل ۾ فرق لکو.
(۳) ”وردان“ جا هم آوازي لفظ لکو.
(۴) ”پڳوان“ جا ساڳئي معنيٰ وارا لفظ ڳولهي لکو.

(ب) هيٺين بيتن جي ستن کي نثري روپ ۾ لکو.

- (۱) ڪنهنجو ڪين ڪيون نقصان
(۲) حاصل ڪن تنهنجا آحسان
(۳) ظاهر آهي تنهنجو شان
(۴) ڏيو اهڙو وردان


پاڻ ڪريان - پاڻ سڪان

(۱) مٿئين ۽ هيٺئين ٿول ۾ ساڳيو آکر رکي جدا جدا لفظ تيار ڪريو:-

مثال	(۱)	(۲)	(۳)	(۴)	(۵)
ت					
خ	ل	ط	ڙ	ر	پ
ت					

۲. ماحول

ٻڌو. پڙهو. سمجھو ۽ عمل ۾ آڻيو.



ڳوٺن ۾ روزگار جا وسيلَ پورا ميسر نه هوندا آهن. ڳوٺن جا رهواسي ان ڪري پنهنجي آجيوڪا لاءِ شهرن ڏانهن ويندا آهن. کين اُتي ڪنهن ننڍي وڏي ڪارخاني يا ڪنهن آفيس ۾ نوڪري ملي ويندي آهي. ڪي ڳوٺاڻا وري مزوري ڪري يا هٿ گاڏي هلائي، شيون وڪڻي پنهنجو پيٽ پالڻ ٿا. شهرن جي آدمشماري وڌندي رهي ٿي ۽ اُهي وڌيڪ ڳٽيل بڻجندا وڃن ٿا. ڳوٺن جي هوا سُڌ، وڻندڙ ۽ صحت بخش هوندي آهي. شهرن ۾ تازي هوا مُشڪل ملندي آهي، انڪري شهري ماڻهو اڪثر بيمارين ۾ مُبتلا هوندا آهن.

شهرن جي صاف هوا کي جيڪي عناصر خراب ڪن ٿا، اُهي آهن:

- ڪارخانن مان نڪرندڙ دونهون ۽ زهريليون گئسون.
- بَسين، موٽر گاڏين ۽ ٻين واهڻن جو دونهون.
- آمدرفت سبب ڦهلاجندڙ مٽي ۽ اڏامندڙ دَر.

اڪثر ڏٺو ويو آهي ته شهرن جي پسگردائيءَ ۾ ڪيترائي ڪارخانا هوندا آهن، جن جو دونهون رات ڏينهن هوا کي خراب ڪندو رهي ٿو. ان کانسواءِ ڪارخانن مان نڪرندڙ ڪيميائي پدارتن سبب ٿيل گندو پاڻي، جنهن به نديءَ يا نالي ۾ پوندو آهي، انهن جو پاڻي به خراب ٿي پوندو

آهي. اُهو پاڻي پيئڻ ته پري، پر ٻين ڪمن لاءِ به ڪارگر نه هوندو آهي. اُهو پاڻي بَدبوءَ ڦهلائي هوا کي خراب ڪندو آهي.

اڄ هر شهر ۾ موٽرڪارون، موٽر سائڪلون، اسڪوٽر ۽ آٽورڪشائون پڻ وڌنديون رهن ٿيون. انهن واهڻن جي دونهين ڪري به وايو منڊل اُشد بڻجي ٿو.

شهرن ۾ اهڙو ڪو رستو مشڪل ملندو، جتي آمدرفت سبب دونهين سان گڏ مٽي نه اڏامندي هجي. اها مٽي ۽ دڙ گهرن، دوڪاندارن چاهي راهگيرن لاءِ نقصانڪار ٿئي ٿي.

هوا جي اُشدتا سبب شهري ماڻهن جي تندرستي بگڙجي ٿي. اِهوئي ڪارڻ آهي جو اڄ جي شهري وِٽاورڻ ۾ زڪام، ڪنگهه، سهڪو ۽ ٽي.بيءَ جهڙيون بيماريون عام بڻجي پيون آهن.

ڀارت سرڪار طرفان وايومنڊل کي سُڌ رکڻ لاءِ الڳ وڀاڳ قائم ڪيل آهي. ڪارخانن واري ايراضي شهر کان ٻاهر مقرر ڪئي ويئي آهي.

هيٺ ڄاڻايل اپاءَ عمل ۾ آڻڻ سان شهري ماحول کي ڪي قدر سُڌ رکي سگهجي ٿو.

هر شهر ۾ جڳهه جڳهه تي وڻ پوکيا وڃن، جيئن هوا صاف ٿيندي رهي. ڪارخانن جو ڪيميائي پدارتن وارو پاڻي ندين، نالن ۾ شڌيڪرڻ ڪريا ڪرڻ کانپوءِ ئي ڇڏڻ گهرجي. رستا سُنا ۽ ويڪرا هٽڻ گهرجن ته جيئن مٽي گهٽ، اڏامي. موٽر واهڻ گهٽ ۾ گهٽ دونهون ڦهلائين، ان لاءِ انهن جي وقت به وقت چڪاس ڪرڻ گهرجي.

نوان لفظ:

وسيلا = ساڌن،	آجيوڪا = روزي روٽي	وايومنڊل = وِٽاورڻ، ماحول
پسگردائي = آس پاس.	ڪارگر = ڪمائتو	عناصر = جُزا
	شڌيڪرڻ = صاف ڪرڻ.	مُبتلا = قاتل (ورتل)

آپياس

سوال ۱: هيٺين سوالن جا ٿوري ۾ جواب لکو:-

- ۱) ڳوٺن جا رهواسي شهرن ڏانهن ڇو ٿا وڃڻ چاهين؟
- ۲) ڳوٺن جي آبهوا ڪهڙي هوندي آهي؟
- ۳) شهر وڌيڪ ڳتيل ڇو ٿا بڻجدا وڃن؟
- ۴) وڻن پوکڻ مان ڪهڙا فائدا آهن؟
- ۵) شهرن جي آبهوا خراب ڇو ٿئي ٿي؟
- ۶) ماحول کي سُڌ ڪرڻ لاءِ ڪهڙا اپاءَ ٻڌايا ويا آهن؟

سوال ۲: هيٺين جا ضد لکو: -

شد، بدبوءَ، ويڪرا، نقصان

سوال ۳: هيٺين جون صفتون ٺاهيو:

صحت، زهر، شهر، تندرستي،

هدايت: ماستر شاگردن کي ٻڌائيندو ته صحتمند زندگيءَ لاءِ ڇا ڇا ضروري آهي.

مشغولي: توهان پنهنجي ماحول کي صاف سٿرو رکڻ لاءِ ڪهڙا اپاءَ وٺندا؟ لکو.

پورڪ آڀياس

(۱) مثال موجب خاڪو پورو ڪريو.

غلط	صحيح	جملو	
x	✓	مثال: - وڻ ٻوٽا شهر جا ڦٽڻ آهن.	
		۱. واهڻ جي وقت به وقت ديڪه - پال ڪرڻ گهرجي.	
		۲. ندين جي ڪنارن تي واهڻ ڏوٽڻ گهرجن.	
		۳. واهڻ جي غلاظتن جو انداز PUC (Pollution under controll) دواران چڪاس ڪرائڻ گهرجي.	
		۴. جهنگلن کي ناس ڪرڻ سان برسات پوي ٿي.	
		۵. ڪارخاني وارن کي پنهنجي پسگردائيءَ ۾ وڻ پوکڻ گهرجن.	
		۶. کاڌي رڌڻ لاءِ ڪانيون نه ٻارڻ گهرجن.	
		۷. ٿرٽفڪ سگنلن تي واهڻ کي چالو ڪري نه رکڻ گهرجي.	
		۸. هوا جي غلاظتن سبب ڪالرا جي بيماري ٿئي ٿي.	

(۲) سبق مان اهڙا پنج سنڌي لفظ ٻولهي لکو، جيڪي هندي ڀاشا ۾ به ساڳيا لفظ ڪم آڻجن ٿا.

مثال: - شد، هوا....

(۳) گوڙ شور - آواز جي غليظتائيءَ بابت پنج - ست جُملا لکو.

فعل اهو لفظ آهي. جنهن مان هٽڻ، ڪرڻ، سهڻ يا ٿيڻ جي معنيٰ نڪري. فعل کانسواءِ جملو ڪابه معنيٰ نه ڏيکاري سگهندو آهي.

(۱) مثال طور:- نانڪ انب ڪاٽي ٿو.

هن ست ۾ فعل آهي ڪاٽي ٿو. اهو فعل ڪاٽڻ جو ڪم ٻڌائي ٿو.

(۲) جمنا خط لکيو. (هن ست مان ڪرڻ جي معنيٰ نڪري ٿي.)

هن ست ۾ فعل آهي لکيو. اهو فعل لکڻ جو ڪم ٻڌائي ٿو.

هيٺ ڏنل جملن مان فعل چونڊي لکو:-

(۱) جادوگر کيل ڏيکاري ٿو.

(۲) رام ممبئي گهمڻ ويندو.

(۳) شڪاريءَ شينهن ماريو.

(۴) سنيٽا ڏاڙهون خريد ڪيا.

(۵) هرڻي ڊوڙي ٿي.

(۶) نيٽا زيتون کاڌو.

(۷) چوڪريءَ سبق پڙهيو.

پاڻ ڪريان - پاڻ سڪان

'دورانديش' لفظ ۾ سمايل آڪرن مان ڪيترائي نوان لفظ ٺهي سگهن ٿا. اهڙا نوان لفظ ڪم آڻي

هيٺيان خال ڀريو.

مثال: بيمار ٿيڻ تي ڊاڪٽر مريض کي دوا ڏيندو آهي.

(۱) راجيش جو ڪرڪيٽ ----- ۾ شوق آهي.

(۲) ----- تي کڙڪو ٻڌي مان تڪڙو ويس.

(۳) وقت نه وڃاءِ اسڪول ۾ ----- ٿي ويندو.

(۴) جهڙو ----- تهڙو من.

(۵) اسانجي ----- جو نالو پارت آهي.

(۶) اسانکي هميشه پنهنجي ديش جو ----- وڌائڻ گهرجي.

(۷) ٽي.وي. ريديو، سنيما گهر ----- جا وسيل آهن.

(۸) تيز برسات سبب فوت بال جي راند ----- ڪئي ويئي.

(۹) ٻڏاپي ۾ رما ٻائيءَ جي ----- گهٽجي ويئي.

(۱۰) ٻڏاپي ۾ ----- سفيد ٿي ويندا آهن.

۳. سچو شراڻ

ٻُڌو. پڙهو ۽ سماجھو:



سنت ايڪناٽ جي پيءُ جو شراڻ هو. برهمڻن کي ڪارائڻ لاءِ هن اَنيڪ سواڊي طعام تيار ڪرايا ۽ پوءِ برهمڻن کي نيوتو موڪليائين. هيئنر هو برهمڻن جي اچڻ جو انتظار ڪرڻ لڳو.

ايتري ۾ هن ڏٺو ته هڪ نهايت ئي غريب ماڻهو، ڦاٽل ڪپڙن ۾، سندس سامهون بيهي چٽي رهيو آهي ”سائين، مان ڪيترن ڏينهن کان بڪايل آهيان. مون تي ديا ڪريو ته مان بڪو وڃان مري ويندس.“

”اڄ پيارا اندر اچ.“ سنت ايڪناٽ هن کي آسڻ تي وهاريو ۽ پيٽ ڀري پوڄن ڪرايو. هو پوڄن ڪري ٿي رهيو هو ته ايتري ۾ برهمڻ به سندس پيءُ جو شراڻ کائڻ لاءِ اچي پهتا. سنت ايڪناٽ اڳيان اچي، انهن جو سواڻت ڪيو.

برهمڻ اهو ڏسي بيحد ڪاوڙجي ويا ته شراڻ لاءِ تيار ڪيل پوڄن، هنن کان اڳ ڪو مسڪين کائي رهيو هو.

آسانڪي پنهنجي پٽرن جي شانتيءَ لاءِ گهرايو اٿيئي يا آسان جو ايمان ڪرڻ لاءِ، برهمڻ بڙ بڙائڻ لڳا. ايڪناٽ هٿ جوڙي چوڻ لڳو، ”برهمڻ ديوتا، هيءُ غريب بڪو ۾ پاڻه ٿي رهيو هو. هن کي پوڄن

نه ڪرائي، مهاڀاپ جو ڀاڳي ٿيان ها. توهان اها ڳالهه ڇڏي ڏيو ۽ اندر اچي آرام سان پوڄن ڪريو.“
 ”نه، اسين بڪياڻي وڃي رهيا آهيون. هيٺئر تنهنجا پتر به بڪه مرندا. تون نرڪ ۾ ويندين.“
 برهمڻ ڪروڙ وڃان، ايڪنات کي گهٽ وڌ ڳالهائيندا، اتان بنا پوڄن ڪرڻ جي وڃڻ لڳا.
 اڇانڪ غريب بڪايل جي چهري تي هڪ شڪل اُڀري آئي سڀني ڏٺو ته اها سنت ايڪنات جي پتا جي
 شڪل هئي.

ايڪنات موٽي ويندڙ برهمڻن کي چيو، ”مان هن غريب کي پوڄن ڪرائي پوريءَ طرح ترپت
 آهيان.“

غريب جي چهري تي سنت ايڪنات جي پتا جي شڪل ڏسي، انهن براهمڻن جو گهمند چور چور
 ٿي ويو.

نوان لفظ:

طعام - کاڌا بڪه ۾ ڀاهه ٿيڻ - بڪه ۾ مرڻ مسڪين - غريب
 چور چور ٿيڻ - ناس ٿيڻ گهمندي - اڀمائي پتر - سرڳواسي مائت



سوال ۱: - هيٺين سوالن جا جواب لکو:-

- ۱) سنت ايڪنات پيءُ جو شراڙ ڪيئن ڪيو؟
- ۲) برهمڻ چو ڪاوڙ جي ويا؟
- ۳) ايڪنات برهمڻن کي ڪهڙي وينتي ڪئي؟
- ۴) برهمڻن جو گهمند ڪيئن چور چور ٿي ويو؟

سوال ۲: هيٺيان جملا ڪنهن ڪنهن کي چيا آهن؟

- ۱) ”موتني ديا ڪريو نه ته مان بڪه وڃان مري ويندس.“
- ۲) ”پنهنجي پترن جي شانتيءَ لاءِ گهرايو اٿيئي يا اسانجو ايمان ڪرڻ لاءِ؟“
- ۳) ”هيٺئر تنهنجا پتر به بڪه مرندا. تون نرڪ ۾ ويندين.“
- ۴) ”مان هن غريب کي پوڄن ڪرائي پوريءَ طرح ترپت آهيان.“

سوال ۳: خال ڀريو.

- ۱) سنت ايڪنات جي پيءُ جو ----- هو.
- ۲) برهمڻ اهو ڏسي بيڪد ----- ويا.
- ۳) برهمڻ اهو ڏسي بيڪد ----- ويا.
- ۴) توهان اها ڳالهه ڇڏي ڏيو ۽ اندر اچي ----- سان پوڄن ڪريو.
- ۵) اڇانڪ غريب بڪايل جي ----- تي هڪ شڪل اُڀري آئي.

سوال ۴ الف: هيٺين جا ضد لکو:--

(۱) غريب (۲) پاپ (۳) شانتي (۴) آڳيان (۵) نرڪ

ب: هيٺين جي جنس بدلايو:--

(۱) سنت (۲) نوڪر (۳) پيءُ (۴) ماسي (۵) برهمڻ

ث: ساڳي معنيٰ وارن لفظن جا جوڙا ملايو:--

(۱) اوچتو	(۱) کاوڙ
(۱) غريب	(۲) آچانڪ
(۳) کاڌا	(۳) مسڪين
(۴) غصو	(۴) طعام

هدايت :- ماسٽر ٻارن کي آندو وشواس کان پري رهڻ جي نصيحت ڏيندو.
مشغولي: آڇ سماج ۾ آندو وشواس جون ڪهڙيون ڳالهيوڻ آهن، اها ڄاڻ حاصل ڪري لکو.

پورڪ آڀياس

سبق جي ٽڪر تي مشغوليون

برهمڻ ڪروڙ وڇان گهمند چور چور ٿي ويو.

(الف) برٽڪيٽ ۾ ڏنل هدايت موجب جملا لکو:--

- (۱) سڀني ڏنو (ڏنو لفظ بدران 'نظر' لفظ ڪم آڻي جملو وري ٺاهي لکو).
- (۲) انهن برهمڻن جو گهمند چور چور ٿي ويو. (ليڪ ڏنل لفظن بدران ٻيا مناسب لفظ لکي جملو وري ٺاهي لکو).
- (۳) برهمڻ ڪروڙ وڇان، ايڪناٽ کي گهٽ وڌ ڳالهائيندا، اتان بنا پوڄن ڪرڻ جي وڃڻ لڳا. (ان جملي ۾ "کانسواءِ" لفظ ڪم آڻي جملو وري لکو).
- (۴) اها سنت ايڪناٽ جي پتا جي شڪل هئي (ليڪ ڏنل لفظ گرامر موجب سڃاڻو).

(ب) ٽڪر مان اِسَر، فعل، ضمير ڳولهي لکو.

(ث) هيٺ ڏنل مهان هستين کي سڃاڻو ۽ انهن جي باري ۾ ڄاڻ حاصل ڪري لکو:--



۴. گلزار ڪريون

پڙهيو.



پونءَ = ڌرتي،

سنتان = اولاد
مانوتا = انسانيت.

اچو ته جڳهه گلزار ڪريون،
پریت ڀريو وهنوار ڪريون.

مالڪ جي سنتان آسین سڀ،
سڀ سان پيار ٿي پيار ڪريون.

سرگهه بڻايون پونءَ جهان جي،
ماتا جو سينگار ڪريون.

ڀاڱو وڻون جئن ساري جڳهه کي،
راهه اها اختيار ڪريون.

مانوتا جي مدر مشڪ سان،
روح سدا ٿمثار ڪريون.

نوان لفظ:

گلزار = باغ

اختيار ڪرڻ = اپنائڻ

آپياس

سوال ۱: هيٺين سوالن جا جواب لکو.

- ۱) اسين جڳهه سان ڪهڙو وهنوار ڪريون؟
- ۲) اسين سڀ ڪنهنجي سنتان آهيون؟
- ۳) جهان کي ڇا بڻايون؟
- ۴) روح کي ڇا سان ٿمثار ڪريون؟

سوال ۲: بيت جي آڌار تي ستون پوريون ڪريو.

- ۱) مالڪ جي پيار ڪريون.
- ۲) ڀاڱو وڻون اختيار ڪريون.
- ۳) مانوتا جي ڪريون.

سوال ۳: هيٺ ڏنل لفظ جملن ۾ ڪم آيو.

پریت، سنتان، سرگهه، سينگار، مشڪ، روح

هدايت: ماستر شاگردن کي هيءُ بيت اثرائتي نموني پڙهي ٻڌائيندو ۽ چواڻيندو.

مشغولي: ماستر شاگردن کي چوندو ته ”اسان کي مائٽر پومِيءَ لاءِ ڇا ڇا ڪرڻ گهرجي.“
وشيءَ تي گهران اُن جملا لکي اچن.

پورڪ آڀياس

(۱) هيٺ ڏنل بيت جي ستن کي نثري روپ ۾ لکو:-

(۱) پاڻ وڻون جئن ساري جڳهه کي

(۲) مالڪ جي سنتان آسپن سڀ

(۳) سرڳهه بڻايون پيونءَ

(۴) راهه اُها اختيار ڪريون.

(۲) هيٺ ڏنل ٽڪر ۾ مناسب لفظ چونڊي خال ڀريو:-

جڳهه، مُشڪ، مندر، گلزار، مائٽا، پريت

اڄ سيتا ڏاڍي خوش هئي.

هڪ جي مندر ۾ هوءَ

هڪ گيت ڳائڻ واري هئي.

جلدي جلدي تيار ٿي، پنهنجي

گهر جي مان گلاب جو گل پئي،

منهن تي آئي،

اُن جي رڪوالي کي

ياد ڪري، هوءَ مندر ڏانهن رواني ٿي.

(۳) بيت مان حاصل ٿيندڙ گهٽ ۾ گهٽ پنجن گڻن بابت لکو:-

(۴) هيٺ ڏنل لفظن مان هر آوازي لفظ، ساڻئي اکر سان شروع ٿيندڙ لفظ ۽ هڪ ٻئي جا،

اُبتڙ لفظ - اهڙا جوڙا چونڊي لکو:-

سرڳهه، جهان، جڳهه، اختيار،

مشڪ، راهه، پيار،

نفرت، منو، ٿمٽار،





گلزار، مانوٽا، نرڳهه،

واهه، کٽو، روح، خالي، وهنوار،

پاڻ ڪريان - پاڻ سڪان

۱. هيٺين لفظن جا لاڳاپو رکندڙ لفظ لکو.

مثال:-



۲. ڏسو، ڇا چيو ۽ ٻڌايو:-

۳. ماسٽر شاگردن کي مومل راڻو ۽ ليلا چنيسر سنڌي لوڪ ڪهاڻيون ٻڌائيندو. ۽ شاگردن کي پنهنجي لفظن ۾ ٻڌائڻ لاءِ چوندو.



۲. مثال ڏسي خاڪو پورو ڪريو.

مثال:- ٻن ڦيٽن واري گاڏي - ٻه ڦيٽي گاڏي.

جتي چار رستا ملندا آهن.	ماما جو پٽ
جتي ٽي رستا ملندا آهن	پيٽ جي ڌيءَ
ڏهن سالن جو مڏو	جيڪو ماڻهو ڪاٻي هٿ سان ڪم ڪري
سو سالن جو مڏو	جنهن شيءِ جي ڌار تيز نه هجي
ست ڏينهن	ماڻهن وچ ۾ ٿيندڙ ڳالهه ٻولهي.
گهڻو ڳالهائيندڙ ماڻهو	جنهن شيءِ جي آر پار ڏسي سگهجي.

- (۳) 'ڏاڙهي' لفظ مان اکر چونڊي نوان لفظ ٺاهي هيٺ ڏنل جملن ۾ ڪم آڻي خال ڀريو.
- (۱) تمام گهڻو ڪم ڪري منهنجو ----- ٿو ڪڙڪي.
 - (۲) ڇڏ آياڻپ، ----- ٿي.
 - (۳) ڏوبڻيءَ ڪپڙن جي ----- هيٺ رکي.
 - (۴) رام چيو ----- منهنجا ڪتاب آهن.
 - (۵) ڪتي جي ----- ٻڌي ٻار پڇي ويو.

پروليون سليو



(۲) جھونو ٿيندو وڃي مڪان،
اندر ويٺل سدا جوان،



(۱) پاڻيءَ ۾ ٻن مان ڪجهه پي ناهيان،
ته به پاڻيءَ تي ترندي آهيان.



(۳) وَٽ تي آهي، پنڇي ناهي؛
ڏاڙهي آهي، قاضي ناهي،
پاڻي چلڪي، برتن ناهي؛
ڄمڻ مرڻ تي گهربل آهي.

(۴) پينر بيٺي پياريون پياريون؛
ساري جڳ کي جاچڻ واريون،
هڪ ٻئي جي ڀرسان ئي گهارن؛
مگر تڏهن پي ڌار گذارن.



ڪيترا (۱) ڦٽا (۲) ڦٽا (۳) ڦٽا (۴) ڦٽا (۵) ڦٽا

۵ - ساڌو واسواڻي

ٻڌو. پڙهو ۽ لکو:-



صدين ۾ ڪي وري اهڙا مهاڀر پڻدا ٿيندا آهن. جيڪي هن جڳ ڪي سچ ۽ پريو ۽ جي روحاني راهه ڏيکاريندا آهن. ساڌو واسواڻي اهڙن مهاڀرشن مان هڪ مڃيو وڃي ٿو.

ساڌو واسواڻيءَ جو جنم ۲۵ نومبر ۱۸۷۹ع تي حيدرآباد سنڌ ۾ ٿيو. سندس پورو نالو ٿانورداس ليلارام واسواڻي هو. ننڍپڻ کان ئي هن جي هردي ۾ پڙهڻي ۽ شيوا جا ٻچ پوکيا ويا هئا.

سندس اُستاد ساڌو هيرانند جي شخصيت جو هن تي گهرو اثر ٿيو. پڙهائڻيءَ ۾ ننڍپڻ کان ئي هو ذهين هو. ايس. اي پاس ڪري هو ڪلڪتي جي سٽي ڪاليج ۾ پروفيسر بڻيو. ٿوري وقت بعد هو پرنسيپال جي عهدي تي پهتو. ماما سان ڪيل انجام موجب ٿانورداس، ماءُ جي ديھانت کان پوءِ سڀ عهدا تياڳي فقيري قبولي. هن ٻين عام ساڌن وانگر دنيا کان ڪنارو ڪونه ڪيو. هن سڄي زندگي دين ڏکين ۽ پسن پڪين جي شيوا ۾ گذاري، ان ڪري کيس 'ڪرم يوگي' ڪوٺيو وڃي ٿو.

ڀارتِي سنسڪرتي ۽ ويدن جو اونهون اڀياس ڪري انهن جي خوبين کان هنن جڳهه کي واقف ڪيو. سنه ۱۹۱۰ع ۾ جرمنيءَ ۾ وٽوڊرم سميلن ۾ سندس پيشن جي يورپواسين دل کولي ساراهه ڪئي. ودوان واسواڻي صاحب روحاني گيان سان گڏوگڏ علم ۽ لوڪ ڪلياڻ جي ڪيترن ۾ اڻيڪ ڪم ڪيا. ان ڪاربه کي عملي جامو به پهراڻڻ لاءِ هن سنه ۱۹۳۱ع ۾ 'سڪي سنگت' نالي سنسٽا برپا ڪئي. ناري سڪيا لاءِ 'ميران هلچل' هلائي. هو اڪثر چوندو هو ته هڪ ٻالڪا کي سڪيا ڏيڻ هڪ ڪٽنب کي سڪيا ڏيڻ جي برابر آهي.

ورهائڻي بعد ساڌو واسواڻيءَ اچي پونو وسايو. پوني ۾ اسڪول، ڪاليج اسپتالون ۽ شيوا جا اڻيڪ ادارا برپا ڪرايائين. هو نماڻو، نهڻو ست پُرش هئو. هن ڪيترن کي ئي پر ۾ وهاري ساڻن روح رهاڻ ڪئي ته وري ڪيترن ئي سندس سانت مان سبق سکيو.

ساڌو واسواڻي گيان جو ساگر ۽ روحاني شاعر هئو. نوري تخلص سان هن ڪيترائي سندر پستڪ لکيا آهن. سندس رچيل 'نوري - گرنٽ' سنت ڪاويه جو اڻمول مثال آهي. سندس هردي ۾ سڀني ڌرم لاءِ گهرو پريه هو. ڌرم کي هو ٻاهريون ڏيکاءُ نه مڃيندو هو. چوندو هو. "ڌرم رڳو مٿا ٽيڪڻ ۾ ڪونهي ۽ رڳو گيت ڳائڻ ۽ شاستر پان ۾ به نه آهي. سڄو ڌرم اٿو ديا ۾، ڌرم اٿو پوترتا ۾، ڌرم اٿو نوڙت ۾، ڌرم اٿو شيوا ۾، انڪري ڌرم بابت ڳالهايو گهٽ، پالن وڌيڪ ڪريو.

سندس هردي ۾ نه رڳو انسان ذات لاءِ پريه هو، پر پسن پڪين لاءِ پڻ ديا پاڻ هو. سندس جنم ڏينهن سڄيءَ دنيا ۾ 'ويشنو ڏينهن' ڪري ملهايو ويندو آهي.

هن مهائپرش ۱۶ جنوري ۱۹۲۶ع تي پوني ۾ سنساري چولو تياڳيو. سندس لڳايل شيوا جو ٻوٽو اڄ وڌي وڻ ٿيو آهي. پوني جي پوتر ميرا مشن اڄ هڪ تيرت آستان بڻجي پيئي آهي. دنيا جي ڪنڊ ڪڙڇ مان ايندڙ سئلائي هت ياترا ڪرڻ ايندا آهن. سندس روحاني وارث بڻجي دادا جشن واسواڻي 'انجلي' ديش وديش ۾ وڃي پريو پريس ۽ شيوا جو سنديش پهچائي رهيو آهي. سندس سوٺهپ ۾ ساڌو واسواڻي مشن دوران تعليم ۽ شيوا جي ڪيتر ۾ انيڪ ساراهه جوڳا ڪم هلي رهيا آهن.

نوان لفظ:

دنيوي = سنساري	ذهين = ٻڌيمان	حياتي = جيون
دين = غريب	سنساري چولو تياڳڻ = گذاري وڃڻ	روحاني = آتمڪ
عهدو = پڌ	سونهنپ = رهنمائي	برپا ڪرڻ = قائم ڪرڻ



سوال ۱: هيٺين سوالن جا جواب لکو:

- ۱) ساڌو واسواڻيءَ جو جنم ڪڏهن ۽ ڪٿي ٿيو؟
- ۲) ڪنهنجي شخصيت جو مٿس گهرو اثر ٿيو؟
- ۳) ڪيس ڪرم يوگي ڇو ٿو ڪوٺيو وڃي؟
- ۴) دادا جشن لوڪ ڪلياڻ جا ڪهڙا ڪاريه ڪري رهيو آهي؟

سوال ۲: خال ڀريو:

- ۱) ايم.اي. پاس ڪري هو هڪ ڪاليج ۾ ----- بڻيو.
- ۲) هن سنه ۱۹۳۱ع ۾ ----- نالي سنسٽا برپا ڪئي.
- ۳) سندس رچيل ----- سنت ڪاويءَ جو انمول مثال آهي.
- ۴) ڌرم رڳو ----- ۾ ڪونهي.

سوال ۳: جملن ۾ ڪم آڻيو:

روحاني، ذهين، انجام، نهنو، وارث

سوال ۴: ضد لکو:

فقيري، اونهو، نهنو، نغزت، روحاني

سوال ۵: هيٺين جملن مان اسر چونڊيو.

- ۱) ساڌو واسواڻي هڪ سنت ٿي گذريو آهي.
- ۲) هن ڪيترا شيوا جا ڪم ڪيا.
- ۳) سندس استاد لاءِ ڪيس پيار هو.
- ۴) هو ڪلڪتي جي ڪاليج ۾ پروفيسر بڻيو.

هدايت - ماسٽر شاگردن کي سوامي ليلا شاهه مهاراج جي جيون بابت ڄاڻ ڏيندو.
مشغولي: ماسٽر شاگردن کي ڪنهن به سنڌي مهائپرش تي ڏهه جملا گهران لکي اچڻ لاءِ چونڊو.

سبق جي هڪ ٽڪر تي مشغوليون.

مانا سان ڪيل ----- هڪ ڪٽنب کي سکيا ڏيڻ جي برابر آهي.

(الف) برتڪيت مان مناسب جواب ڳولهي هيٺ ڏنل جملن ۾ ليڪ ڏنل لفظن کي بدلائي، اُهي ڪم آڻيو: (استاڀن، حياتي، تعليم، آڏياتمڪ، پد، ڪنيا)

- (۱) هڪ بالڪا کي سکيا ڏيڻ هڪ ڪٽنب کي سکيا ڏيڻ جي برابر آهي.
- (۲) مانا سان ڪيل انجام موجب ٿانورداس سڀ عهدا تياڳي فقيري قبولي.
- (۳) ودوان واسواڻي صاحب روحاني گيان سان گڏو گڏ عمل ۽ لوڪ ڪلياڻ جي ڪيترن ۾ انيڪ ڪم ڪيا.
- (۴) سڄي زندگي دين دڪين ۽ پسن پڪين جي شيوا ۾ گذاري.
- (۵) هن سنه ۱۹۳۱ع ۾ ”سڪي سنگت“ نالي سنسٽا برپا ڪئي.

(ب) جوڙا ملايو

- | | |
|-------------------|-----------------------------------|
| (۱) دنيا کي ٻڌائڻ | (۱) سنه ۱۹۱۰ع |
| (۲) سڪي سنگت | (۲) سنه ۱۹۳۱ع |
| (۳) وشو ڌرم سميلن | (۳) دين دڪين ۽ پسن ۽ پڪين جي شيوا |
| (۴) ڪرم يوڳي | (۴) ويدن جو اونهو آڀياس |

(ڪ) پسون پڪي اهڙا مرڪب لفظ ٽڪر مان ڳولهيو:-

(ڊ) چار لفظ ڳولهيو جيڪي هندي ٻوليءَ ۾ به استعمال ڪيا ويندا آهن.

پاڻ ڪريان - پاڻ سڪان

- جو مڙيو سو جڙيو:- وڌيڪ واد - وواد ۾ نه پيئي، جو شانت رهي ٿو، جيت ان جي آهي.
- آڻي تانڊو ڪڻڻ بورچيڻاڻي ٿي ويندي:- ڪو مدد گهرڻ اچي ۽ پاڻ مالڪ ٿي ويهي رهي.
- جهڙا ڪانگه تهڙا پچا:- جهڙا وڏا تهڙا ننڍا.
- جهڙي نيت تهڙي مراد:- ٻرو سوچڻ واري جو ٻرو ٿيندو آهي، ڀلو سوچڻ واري جو ڀلو ٿيندو آهي.
- جيڏا ان تيڏا لوڏا:- جيتري وڏي ذميواري، اوتري وڏي پريشاني.
- ٽڪو ڏيئي تانڊو ڪڻائڻ:- رواجي ڪم ڪرائڻ لاءِ به ٻئي کان مدد وٺڻ.
- اهو سون ئي گهوريو جو ڪن چني: ڪنهن قيمتي شيء مان به نقصان ٿئي ته ان جو تياڳه ڪرڻ گهرجي.
- يڪ تندرستي هزار نعمت:- صحت کان وڌيڪ ڪجهه نه آهي.
- آهه غريبان قهر خُداڻي:- غريب ماڻهوءَ کي ڪڏهن به نه سنائجي.
- جتي باهه ٻري اتي سيڪ اچي: احساس انکي ٿيندو جنهن کي تڪليف ٿيندي.
- گڏڙ ڊاڪ نه پڇي آهي ٿو ڪتا:- جڏهن ڪو ماڻهو ڪو ڪم نٿو ڪري سگهي ۽ چوي ته مونکي ان ۾ شوق ڪونهي.

۶ - ویرِ جوان

ٻڌو. ڳايو.

ياد ڪري ٿو توکي سارو هندستان،

او ڀارت جا ویرِ جوان.

۱. دؤر دؤر سرحد تي تنهنجو ڏينهن رات آ پھرو؛

گھرجي پنهنجن پيارن جو پڻ ڏسي سگھين نہ چھرو،

لڙندي لڙندي دشمن سان، ٿو جان ڪرين قربان؛

او ڀارت جا ویرِ جوان.

۲. ڪري ڪرامت ڪارگل ۾ تو، پنهنجي ڏاکڻ ڄمائي؛

'نائنگر ھل' کي باھ لڳائي، دشمن کي آڻ مڃائي،

پويان پير ڪري موٽي ويو، شرمسار شيطان،

او ڀارت جا ویرِ جوان.

۳. راڻي ڀرتاب جو ڀالو تو وٽ، شير شواجيءَ جي تلوار؛

ھنومان جو ٻل آ تو وٽ، ۽ درگا جي تيز ڪٽار،

تو وٽ آھي گدا پير جي، ارجن جو پڻ تير ڪمان؛

او ڀارت جا ویرِ جوان.

۴. تنهنجي ڪري ئي پيارا سپاھي، ڊيس رھي آزاد؛

سپڪو سڪم جي ننڊ سمھي ٿو، ھر ڪوئي آ شاد،

ڪين ڪڏھن ڀلجي وينداسين، تنهنجا ھي احسان؛

او ڀارت جا ویرِ جوان.

نوان لفظ:

ڪرامت = چمتڪار

شرمندو = لڄي

قربان = ٻلھار

احسان = ٿورو.

شاد = خوش

آپياس

سوال ۱:- هيٺين سوالن جا جواب لکو:

- ۱) سپاهي ڪنهنجو چهرو نٿو ڏسي سگهي؟
- ۲) ڌاڪ ڄمائڻ لاءِ سپاهي ڇا ڪيو؟
- ۳) سپاهي ڇا ڪهڙا هٿيار آهن؟
- ۴) شاعر موجب ڪنهن جا احسان اسين ڪڏهن ڪونه ڀلائينداسين.

سوال ۲:- بيت جي آڌار تي ستون پوريون ڪريو:-

- ۱) ڪري ڪرامت ----- آڻ مڃائي.
- ۲) راڻي پرتاب جو ----- تيز ڪٿار.
- ۳) سپڪو سڪ جي ----- تنهنجا هي احسان.

سوال ۳:- خال ڀريو:

- ۱) لڙندي لڙندي دشمن سان ٿو ----- ڪرين قربان.
- ۲) ----- ڪي باهه لڳائي ٿو دشمن کي آڻ مڃائي.
- ۳) سپڪو سڪ جي ننڊ سمهي ٿو ----- آشاد.

سوال ۴:- هيٺ ڏنل پهاڪا، چوڻيون ڄمڻن ۾ ڪم آڻيو:-

ڌاڪ ڄمائڻ، آڻ مڃائڻ، پويان پير ڪري موٽڻ، سڪ جي ننڊ سمهڻ.

سوال ۵:- هيٺين لفظن جا هر آوازي لفظ لکو:

- ۱) پهرو ۲) پيارا ۳) ڪڏهن ۴) ڏينهن

هدايت :- ماستر هيءُ بيت اثرائتي نموني پڙهي ٻڌائيندو ۽ چواڻيندو.
مشغولي: ماستر، شاگردن کي ”وير سپاهي“ تي ڏهه ستون لکي اچڻ لاءِ چونڊو.

پورڪ آپياس

(۱) شعر بعد تي مشغوليون

(۱) ڪري ڪرامت ڪارگل ۾ ٿو ----- ارجن جو ڪٽ تير ڪمان.

جوڙا ملايو:

- | | |
|---------------|-------------|
| ۱) هنومان | ۱) پل |
| ۲) درگا | ۲) تير ڪمان |
| ۳) راڻو پرتاب | ۳) پالو |
| ۴) شيواجي | ۴) تلوار |
| ۵) ارجن | ۵) ڪٿار |
| ۶) پير | ۶) گدا |

(۲) ’شير شيواجي‘ ۾ ٻئي لفظ ساڳئي آکر سان شروع ٿين ٿا.
اهڙي نموني ٻيا به مثال ڳولهي لکو.

۳) هيٺين سوالن جو جواب هڪ لفظ ۾ ڏيو:-


(الف) رامايڻ جو ڪردار

(ب) مهاڀارت جو ڪردار

(پ) چيٽڪ، گهوڙو هلائيندڙ

(پ) مغلن کي توڻا چٻائيندڙ

۴) فوج ۾ ملندڙ سَنمانن (پدڪن) جي ياداشت ٺاهيو.



وياڪرڻ

۱. ڏنل مثالن موجب ڄملا پورا ڪريو :-

عدد واحد	عدد جمع
مثال:- ۱) راڻيءَ اَنب کاڌو.	راڻين اَنب کاڌا.
۲) چوڪرو راند ڪري ٿو.	چوڪرا راند ڪن ٿا.
۱) راڌا آکاڻي پڙهي.
۲)	پنڪا هلن ٿا.
۳) وڻ هوا کي سُٽ ڪري ٿو.
۴)	ٻار پڪنڪ تي ويا.
۵) گانءَ کي سڱ هوندا آهن.
۶)	پوليس چورن کي پڪڙيو.
۷) طوطو مرچ کائيندو آهي.
۸)	هيرا چمڪندا آهن.
۹) ريٺا ليڪَ لکيو.
۱۰)	ميزن تي گلاس رک.

۲. جنس بدلايو:- گهوڙو، راڻي، مامو، ڏاڏي، مور، ٻلي، هاڻي، زال، اُن، پاڻيڇي

۷ - درخواست

ٻڌو. پڙهو. سمجھو ۽ لکو.



مانوارا هيڊماسٽر صاحب

ساڌو واسواڻي، سنڌي ودياليم، ڪولهاپور،

مهراڻشتر

تاريخ: ۵ نومبر ۲۰۱۶ع

آدرٽيم سائين،

وشيءَ: موڪل وٺڻ بابت درخواست.

مان، مهڪ سُنيل ٽيڪچنڊاڻي، هن اسڪول جي درجي ستين 'بي' جي شاگرد آهيان. ايندڙ ۲۵ نومبر تي احمدآباد ۾، منهنجي پياري ڀاءُ مهيش جي شادي ٿيڻي آهي، مان ان ۾ شريڪ ٿيڻ چاهيان ٿي.

اوهان صاحبن کي منهنجي نمائڻي وينتي آهي ته مونکي تاريخ ۲۳ نومبر کان ۲۹ نومبر تائين، هڪ هفتي لاءِ موڪل ڏيڻ جي عنايت ڪندا، مان اوهان صاحبن جي تهڊل شڪرگذار رهنديس.

مان اوهانکي خاطري ٿي ڏيان ته ڏنل موڪل وارن ڏينهن جو سمورو ڪم، واپس آچڻ بعد وڌيڪ وقت ڏيڻي پورو ڪنديس.

توهان هميشه اسان شاگردن تي مهربان رهندا آيا آهيو، مونکي پوري اُميد آهي ته منهنجو عرض قبولي شاديءَ ۾ شرڪت ڪرڻ جي اجازت ڏيندا.

آدين سان اوهانجي شاگردياڻي،

مهڪ

نوان لفظ:

عنايت = مهرباني، مهربان = ديالو، شرڪت ڪرڻ = شامل ٿيڻ.

آپياس

سوال ۱:- هيٺين سوالن جا جواب لکو:

(۱) مهڪ جي ڀاءُ جي شادي ڪڏهن ۽ ڪٿي هئي؟

(۲) مهيش جي شاديءَ ۾ شريڪ ٿيڻ لاءِ مهڪ گهڻن ڏينهن جي موڪل گهري؟

هدايت: ماسٽر شاگردن کي دستوري ۽ غير دستوري خط ۾ تفاوت سمجھائيندو.
مشغولي: ماسٽرن شاگردن اخبار جي سمپادڪ ڏانهن، هوا ۾ وڌندڙ پردوش بابت ڏيان چڪائيندي خط لکڻ لاءِ چونڊو.


(۱) هيٺين کي دستوري ۽ غير دستوري خطن ۾ ورهايو:-

نمبر	ڏانهن	وشيہ	دستوري / غير دستوري
۱.	دوست	انعام ملڻ تي واڌايون.	
۲.	اخبار سمپادڪ	شهر ۾ گندگيءَ جي آزار بابت	
۳.	چاچي	آمريڪا ۾ نوڪري هلڻ بابت	
۴.	ميونسپل آڌڪاري	اسڪولن ۾ ڪمپيوٽر آڱڻ بابت	
۵.	اسڪول هيڊماسٽر	في معاف ڪرڻ بابت	

خطن جا قسم ۽ ٽڪليون




۱. انٽرڊيشي پٽر



۲. پوست ڪارڊ



۳. لغافو




۴. ٽڪليون

(۲) پنهنجي دوست يا ساهيڙيءَ لاءِ ڪوبه هڪ واڌاين جو ڪارڊ تيار ڪريو. هيٺ هڪ ناتال جي واڌاين جو ڪارڊ نموني طور ڏنل آهي.



۸ - کاغذ جي ڪھاڻي

ٻڌو. پڙهو. لکو.



(ماسٽر ۽ شاگرد جي وچ ۾ گفتگو)

- ماسٽر - موهن! ٻڌاءِ ته تنهنجو هيءُ ڪتاب ڇا تي ڇپيل آهي؟
- موهن - ڪاغذ تي.
- ماسٽر - ڇڻو ڀلا، جڏهن ڪاغذ ڪونه هوندا هئا، تڏهن ماڻهو ڪتاب ڇا تي ڇپندا هئا؟
- موهن - سائين، مونکي خبر نه آهي. ڪرپا ڪري توهان ئي ٻڌايو.
- ماسٽر - جڏهن ڪاغذ ڪونه هوندا هئا، تڏهن ماڻهو سرن تي لکندا هئا.
- موهن - سرن تي! سرن تي ڪيئن لکندا هوندا؟
- ماسٽر - ڪڇين سرن تي ڪان جي ٽڪندي قلم سان لکندا هئا. لکڻ کانپوءِ سرن کي سڪائي ڪوري ۾ وجهي پڇايندا هئا. اهڙيءَ طرح آڳاٽي زماني جا اٺڪ ڪتاب، سرن تي لکيل هڪ لڳا آهن.
- موهن - پر اهڙيءَ طرح لکڻ ۾ ته ڏاڍي دير لڳندي هوندي؟
- ماسٽر - ائين برابر آهي. تنهن کان پوءِ ماڻهو وڻ جي پنن تي ۽ کڻن تي يا ڇمڙي تي ڪتاب لکڻ لڳا.
- موهن - سائين، ڇا! وڻن جي پنن تي لکي سگهيو آهي؟
- ماسٽر - ڇو نه لکي سگهيو. آڳاٽي زماني ۾ ڪيترائي ڪتاب تازا پٿرن ۽ پوڄ پٿرن تي لکيل لڌا اٿائون.
- موهن - سائين! اهڙا ڪتاب ته جلد ڦاٽي پوندا هوندا؟
- ماسٽر - موهن، جيڪي ڇوين ٿو سو بلڪل نڪ آهي. هڪڙي ماڻهوءَ ڪچري ۽ ڪپڙي جي اڳڙين وغيره مان ڪاغذ بڻايو. اهو پوڄ - پٿر کان وڌيڪ جتادار هو. تنهن کان پوءِ آهستي آهستي ماڻهو ترقي ڪندا ويا، گاهه ۽ بانس جي لٽي ٺاهي. ان مان ڪاغذ ٺاهڻ لڳا.
- موهن - اڄ ڪالهه اسان جا ڪتاب جيڪي ڇپجن ٿا، ڇا، انهن جو ڪاغذ هڪ سان ٺهيل آهي؟
- ماسٽر - نه موهن نه، اهو ڪاغذ ڪارخانن ۾ ٺهي ٿو. اڄ ڪالهه ڪاغذ مشينن جي وسيلي ٺهي ٿو. ڀارت ديش ۾ ڪاغذ ٺاهڻ جا ڪيترائي ڪارخانا برپا ٿي ويا آهن.
- موهن - سائين، هاڻي ٻڌايو ته اڄ ڪالهه ڪاغذ ڪيئن ٺهي ٿو؟
- ماسٽر - پهريائين ڪاغذ جي ٽڪرن، ڪپڙن جي اڳڙين ۽ گاهه کي گهڻي انداز ۾ گڏ ڪري، انهن کي مشين جي وسيلي خوب کٽي، سنهو ڪري، انهن جي لٽي ٺاهيندا آهن. اها لٽي مشينن

جي وسيلي ويلٽن سان ويلجي چادرن جو روپ اختيار ڪندي آهي. هوا جا پکا انهن چادرن کي سڪائيندا ويندا آهن، جنهن ڪري انهن مان پاڻي صفا نڪري ويندو آهي ۽ اهڙيءَ طرح پاڻيءَ مان سڪائي کاغذ تيار ٿيندو آهي.

موهن - سائين، توهانجي مهرباني، توهان کاغذ ٺهڻ بابت تفصيلوار ڄاڻ ڏني آهي. اڄ مون کاغذ بابت گهڻو ڪجهه سکيو.

آپياس

سوال ۱:- هيٺين سوالن جا جواب هڪ جملي ۾ لکو:-

- ۱) ماسٽر موهن کان ڪهڙو سوال پڇيو؟
- ۲) پوڄ پٿرن کان ڪهڙو کاغذ وڌيڪ جتادار آهي؟
- ۳) آڳاٽي زماني مان ڪهڙا ڪتاب لڌا ويا هئا؟
- ۴) جڏهن کاغذ ڪونه هوندا هئا ته ماڻهو ڇا ٿي لکندا هئا؟

سوال ۲:- هيٺين سوالن جا جواب هڪ ٻن جملن ۾ لکو:-

- ۱) آڳاٽي زماني ۾ ماڻهون سڙن تي لکاوٽ ڪيئن ڪندا هئا؟
- ۲) ترقيءَ کان پوءِ کاغذ ڪيئن ٺاهيو ويو؟
- ۳) اڄ ڪالھ کاغذ ڪيئن ٿو ٺهي؟

سوال ۳:- هيٺين جا خال ڀريو:-

- ۱) جڏهن کاغذ ڪونه هوندا هئا، تڏهن ماڻهو ---- تي لکندا هئا.
- ۲) وڻن جي ----- تي لکي سگهيو آهي؟
- ۳) ڀارت ديش ۾ کاغذ ٺاهڻ جا ڪيترا ئي ----- برپا ٿي ويا آهن.
- ۴) اڄ ڪلھ کاغذ ----- جي وسيلي ٺهي ٿو.

سوال ۴:- ضد لکو:-

چڱو برابر، دير، پورو، وڌيڪ، آهستي

سوال ۵:- هيٺين جا عدد بدلايو:-

کاغذ، مشين، ڪارخانو، ڪتاب، وڻ، سڙو

سوال ۶:- هيٺين لفظن کي جملن ۾ ڪر آڻيو:-

۱) آڳاٽي ۲) انيڪ ۳) ترقي ۴) کاغذ.

سوال ۷:- هيٺين جملن مان ضمير ڳولهي لکو:-

- ۱) توهان کاغذ ٺاهڻ بابت ڄاڻ ڏني.
- ۲) اهو پوڄ - پٿر کان وڌيڪ جتادار هو.
- ۳) انهن جو کاغذ هٿ سان ٺهيل آهي.
- ۴) جيڪي تون چوين ٿو سو بلڪل ٺيڪ آهي.

هدايت:- ماستر شاگردن کي کاغذ ٺاهڻ جي کارخاني ۾ وٺي ويندو ۽ کاغذ ٺهڻ جو طريقو ڏيکاريندو.
مشغولي:- ماستر ٻارن کي کاغذ جي آتم ڪٿا لکي اچڻ لاءِ چوندو.

پورڪ آڀياس

(۱) کاغذ جا هيٺيون خاڪي ۾ گهٽ ۾ گهٽ ٽي ڪم لکو:-

روزاني زندگيءَ ۾	اسڪول ۾	کارخانن ۾	ٻيا ڪم
(۱)			
(۲)			
(۳)			

(۲) کاغذ جي ٻيڙي توهان کي ٺاهڻ ايندي آهي. اهڙي نموني جدا جدا کاغذ (اڇو ۽ رنگين) کڻي هيٺيون شيون ٺاهيو پنهنجي استاد، مائٽن، دوستن ۽ انٽرنيٽ جي مدد وٺي سگهو ٿا.



(۳) هيٺين جملن کي هاڪاري ۽ ناڪاري جملن ۾ ورهايو:-

- (۱) کاغذ کونه هوندا هئا.
- (۲) ماڻهو سرن تي لکندا هئا.
- (۳) سائين مونکي خبر نه آهي.
- (۴) اهو کاغذ کارخانن ۾ ٺهي ٿو.
- (۵) سرن تي ڪاٺ جي ٽڪندي قلم سان لکندا هئا.





(۴) هيٺ ڏنل جملن ۾ ليڪ ڏنل فعلن کي بدلائي مناسب لفظ ڪم آڻي جملا وري لکو.

- (۱) اڄ ڪلهه کاغذ مشينن جي وسيلي ٺهي ٿو.
- (۲) ڪرپا ڪري توهان ئي ٻڌايو.
- (۳) آڳاٽي زماني جا اٺيڪ ڪتاب سرن تي هٿ لڳا آهن.
- (۴) جيڪي چوين ٿو سو بلڪل نڪ.
- (۵) هوا جا پکا انهن چادرن کي سڪائيندا ويندا آهن.




(۵) گفتگو لکو:-
 ۱. پاڇيءَ وارو ۽ گراهڪ ۲. وڻ ۽ انسان

پاڻ ڪريان - پاڻ سڪان

۱. هيٺ هر هڪ گروهه جي برتڪيت مان مناسب اکر ڳولهي لفظ تيار ڪريو.



۲. ڏنل لفظ سان لاڳاپيل ٻيا لفظ لکيو:-





صبح سويلو پکي اچن ٿا،
منڙي منڙي لائ لئون ٿا.

کانو ڪبوتر جهر ڪيون طوطا،
رنگه برنگي پکي سونهن ٿا.

بوندي رکون يا جوٿر ٻاجهري،
داڻو داڻو ڪري چڱن ٿا.

ميل ميلاپ ٿن پاڻ ۾ ڪيڏو،
هڪ ٻئي کي هو سڏڙا ڪن ٿا.

پياسا پري کان اچن اڏامي،
اچي پات مان پاڻي پيئن ٿا.

هت هت ويهن وٽن ٿن تي،
ٻارن وانگر نچن ٿن ٿا.

سانجهي ٿاڻي پکي وٽن ۾،
وڃي اجهي ۾ آرام ڪن ٿا.

ديا ڪرڻ سان دُعا ملي ٿي،
'آشا' برڪت پکي وجهن ٿا.

نوان لفظ:

سونهن = وٽن
پياسا = اڇايل

چڱن = کائڻ
سانجهي = شام

ميل ميلاپ = ايڪتا
ٿاڻي = وقت

دُعا = آسپس.

آپياس

سوال ۱:- هيٺين سوالن جا جواب لکو:

- (۱) پڪي ڪهڙي وقت لائونون ٿا؟
- (۲) چئن پڪين جا نالا لکو.
- (۳) ٻارن وانگر پڪي ڇا ٿا ڪن؟
- (۴) پڪي آرامي ڪڏهن ٿين ٿا؟

سوال ۲- خال ڀريو:

- (۱) ----- رکون يا جوئر ٻاجهري.
- (۲) آچي ----- مان پاڻي پيئن ٿا.
- (۳) ----- ٿاڻي پڪي وٺن ڀر.
- (۴) ديا ڪرڻ سان ----- ملي ٿي.

سوال ۳- بيت جي آڌار تي ستون پوريون ڪريو:

- (۱) صبح سويلو ----- لائونون ٿا.
- (۲) بوندي رکون ----- چڙهن ٿا.
- (۳) هيٺ هٿ ----- نچن ٿين ٿا.
- (۴) ديا ڪرڻ سان ----- پڪي وجهن ٿا.

سوال ۴:- ضد لکو:

منڙي، رنگه بي رنگي، پري، سانجهي،

هدايت: ماسٽر هيءُ بيت اثرائتي نموني پڙهي ٻڌائيندو ۽ شاگردن کان چواڻيندو.
مشغولي: ماسٽر شاگردن کي چونڊو ته 'طوطو' پڪيءَ تي پنج جملا گهران لکي اچن.

پورڪ آپياس

(۱) شعر بند مان مشغوليون

سانجهي ٿاڻي ----- پڪي وجهن ٿا.

(الف) بيت جي ستن مان مناسب لفظ ڳولهيو جن جو لاڳاپو هيٺ ڏنل لفظن سان هجي.

(۱) آکيزو (۲) وقت (۳) واڌارو (۴) رحمر

(ب) سوالن جا جواب لکو:

- (الف) ڪوتا جي شاعر جو نالو لکو.
- (ب) آجهو لفظ جو ساڳيءَ معنيٰ وارو لفظ لکو.
- (ع) دُعا لفظ جو ضد لکو.

(۲) پڪي به قدرت جي سونهن آهن. پر اڄ جي ماحول ڪري ڪيترن پڪين جو تعداد گهٽجي

رهيو آهي. توهين پنهنجي پسرداڻيءَ ۾ پڪين جو تعداد وڌائڻ لاءِ ڪهڙا اپاءُ وٺندا؟ لکو.

پاڻ ڪريان - پاڻ سڪان

۱. سوال ڏسي جواب لکو (سڀ جواب 'ڪ' آکر سان شروع ٿيندڙ آهن)


سوال	جواب	سوال	جواب
هڪ ڌارمڪ تيرت اسٽان		هڪ پاڇي	
پُٺيءَ جو ڪنڊو		هڪ نرتيه	
وقت جو هڪ اِيڪو		هڪ سنڌي مهڻو	
هاريءَ لاءِ ٻيو لفظ		آسٽريليا جو جانور	

۲. هيٺ خاڪي ۾ مهاراشتر راجيه جي ڪجهه ضلعن جا نالا ڏنل آهن.
ڪي به ڇهه ضلعا چونڊي نالا لکو:-

ضلعا	اَ	ڪو	لا	-	را	تا
	م	لها	تو	-	ءِ	ٺي
	را	پو	ر	تنا	گ	ري
	و	ر	پُ	ٺي	ڙ	-
	تي	وا	ر	ڌا	-	-
	نا	ش	ڪ	جا	ل	نا
	-	م	-	-	-	-

۱۰ - سنیتا جي سياڻپ

ٻڌو. پڙهو. عمل ۾ آڻيو.



پاترن جي واقفيت: سنیتا: عمر اٽڪل ۱۰ سال، چور: عمر اٽڪل ۳۰ سال،
چوڪيدار: عمر اٽڪل ۲۵ سال

رات جا اٽڪل ۱۲ لڳا آهن. سنیتا پنهنجي اُپياس جي ڪمري ۾ امتحان جي تياري ڪري رهي آهي. سندس ماءُ پيءُ ڪنهن ڪم سانگي ٻاهر ويل آهن.

هڪ چور سنیتا جي اڪيلائيءَ جو فائدو وٺي پنئين در کان گهر اندر داخل ٿئي ٿو. چوڪريءَ کي جاڳندو ڏسي پردي پٺيان لڪي بيهي ٿو. خوش نصيبان سنیتا پردي پٺيان لڪل چور جا پير ڏسي وٺي ٿي. ڪجهه وقت لاءِ گهٻرائجي وڃي ٿي. پر جلد ئي ڪجهه سوچي حوصلو رکي هڪ تجويز سوچي ٿي. ڪتاب بند ڪري پنهنجي گڏين سان راند ڪرڻ شروع ڪري ٿي. چور ويچار ڪري ٿو ته سنیتا ٻار آهي. ڪجهه وقت راند ڪري ٿڪجي پوندي ۽ پوءِ سمهي پوندي. مان آرام سان سڄو گهر بهاري کڻي ويندس. پر سياڻيءَ سنیتا به چور کي پڪڙائڻ جو پڪو ارادو ڪيو هو. هوءُ گڏن گڏين کي پنهنجا رشتيدار بڻائي هن ريت راند ڪرڻ لڳي.

سنیتا: (وڏي آواز سان) هي به وڏا گڏا منهنجا پيءُ ۽ ماءُ آهن، هيءُ سهڻي گڏي مان سنیتا آهيان. مان جڏهن وڏي ٿينديس ته منهنجي شادي هن شاندار ۽ بهادر گڏي سان ٿيندي. مان پيءُ ۽ ماءُ کي ڇڏي هن گڏي سان ساهري گهر هلي وينديس. ڪجهه وقت کان پوءِ مون کي هن ننڍي گڏي جهڙو بهادر پٽ چمندو. مان سندس نالو جنگه بهادر رکنديس. منهنجو هيءُ جنگه بهادر هوشيار پر شرارتي ٿيندو.

(چور آکاڻي ٻڌي رهيو آهي ۽ سنیتا جي سمهڻ جو انتظار ڪري رهيو آهي)

سنیتا: (پنهنجي گفتگو کي چالو رکندي) منهنجو هيءُ شرارتي پٽ جڏهن لڪڻ پڙهڻ تي ڌيان نه ڏيندو ته مان کيس دڙڪا ڏينديس. منهنجو هيءُ پٽ رسي ويندو. مان کيس منائڻ لاءِ هن دريءَ کان سڏ ڪنديس. ”او منهنجا بهادر پٽ هيڏانهن اچ. جنگه بهادر جلدي اچ.“ (سنیتا جا سڏ ٻڌي گيت تي بيٺل چوڪيدار گور کو جنگه بهادر هڪدم سنیتا وٽ حاضر ٿئي ٿو.)

جنگه بهادر: چٽه منهنجي ننڍڙي امان! منهنجي لاءِ ڪهڙو حڪم آهي؟

(ننڍڙيءَ سنيتا جي وڏي پٽ کي اڃانڪ ظاهر ٿيندي ڏسي چور وائڙو ٿي وڃي ٿو.)

سنيتا: (پردي ڏانهن اشارو ڪندي) پٽ جنگه بهادر، هن پردي پٺيان چور جي لٽ سان مرامت ڪر.

چوڪيدار سمجهي ويو ته پردي پٺيان چور آهي، سو چور جي ڳچيءَ ۾ هٿ وجهي کيس ٻاهر ڪڍي ٿو ۽ ان تي لٽ اولاري ٿو. چور سياڻي سنيتا جي پيرن کي پڪڙي معافي گهري ٿو. (پرديو ڪري ٿو.)

نوان لفظ:

حوصلو = همٿ
تجويز = رٿ
شرارتي = حرڪتي
بهاري وڃڻ = سڀ ڪجهه کڻي وڃڻ



سوال ۱:- هيٺين سوالن جا جواب هڪ جملي ۾ لکو:

(۱) پنٿين در کان ڪير گهڙي آيو؟

(۲) سنيتا چور کي ڪٿي ڏٺو؟

(۳) چوڪيدار ڇا سمجهي ويو؟

(۴) سنيتا راند ۾ رشتيدار ڪنهن کي بڻايو؟

سوال ۲:- هيٺين سوالن جا جواب هڪ ٻن جملن ۾ لکو:

(۱) سنيتا چور کي ڪيئن پڪڙايو؟

(۲) سنيتا وڏي آواز ۾ ڪنهن کي سڏ ڪيو ۽ ڇو؟

سوال ۳:- ضد لکو:-

پٺيان، ننڍو، ٻاهر، سياڻي، بهادر، حاضر.

سوال ۴:- هيٺين لفظن جون صفتون لکو:-

ڪر، فائدو، نالو، شان، اڪيلاڻي.

سوال ۵:- هيٺيان جملا ڪنهن، ڪنهن کي چيا آهن؟

(۱) ”هيءَ سهڻي گڏي مان سنيتا آهيان.“

(۲) ”او منهنجا جنگه بهادر پٽ، هيڏانهن اچ.“

(۳) ”هن پردي پٺيان لڪل چور جي لٽ سان مرامت ڪر.“

سوال ۶:- ساڳي معنيٰ وارن لفظن جا جوڙا ملايو:

الف ب

(۱) شرارتي (۱) مائٽ

(۲) رشتيدار (۲) رٿ

(۳) تجويز (۳) همٿ

(۴) حوصلو (۴) حرڪتي

هدايت: ماستر شاگردن کي اهڙي آکاڻي ٻڌائيندو جنهن مان ٻار بهادر ٿين.

مشغولي: (۱) هي سبق ناٽڪي روپ ۾ ڪلاس ۾ پيش ڪريو.

(۲) ماستر شاگردن کي سنگيت آچار به ماستر چندر جو ٻايل 'اڻين اڃا مان ننڍڙي آهيان'.

گيت ڪلاس ۾ ٻڌائڻ جو بندوبست ڪندو.


پورڪ آڀياس

(۱) گفتگو لکو:-

الف: 'چور ۽ پوليس، (ب) ٽيچر ۽ شاگرد

(۲) هيٺيان خاڪا پورا ڪريو:-

(الف)



(ب)



(۳) ڪتو، ٻلي مان ۽ منهنجي ساهيڙيءَ / دوست انهن ذريعي ننڍي آکاڻي / قصو لکو.

(۴) ٻه تم ٻارهان ان چوڻيءَ تي ان کان ڏهه جملا لکو.

(۵) سنيتا وقتائتو قدم ڪٽي چور کي پڪڙايو.
توهان هيٺين حالتن ۾ ڇا ڪندا؟

حالت	قدم
(۱) توهان کي رستي تي ۱۰۰۰ رپئي جو نوٽ ملي ته	
(۲) هلندي گاڏيءَ مان توهان جو ٿيلهو ڪري پوي ته	
(۳) اسڪول ۾ ٻن ھنر ساٿين وچ ۾ جڳھڙو ٿئي ته	
(۴) توهان جا دوست هڪ باغ مان انبڙيون پتي رهيا آهن ته	
(۵) توهان جي پارسڙيءَ وٽ پاڻي نٿو اچي ته	
(۶) رستي تي پنڌ ڪندي توهان سخت گرمي محسوس ڪري رهيا آهيو ته	

(۶) هيٺين جملن ۾ لفظن جو سلسلو ٺاهي جملا وري لکو:

(۱) اثر اکين فلمن ڏسڻ ٿو ٿئي سان تي	
(۲) اسڪول ڪم پورو راڌا گهرو جو ڪيو	
(۳) نيرن ماءُ تيار منهنجي ڪئي	
(۵) درلپ آهي پر ڀر ڇڪر سمنان	
(۶) ماڻهو سنتوشي خوش هر ٿو رهي حال	

پاڻ ڪريان - پاڻ سڪان

ڏنل مثالن موجب خال ڀريو:

صفت	اسر	صفت	اسر
شانائتو	-----	سنئون	سنوت
----	اثر	سگهارو	سگهه
----	ڏينهن	-----	گهڻائي
راتوڪو	----	مندائتو	----
----	سمنڊ	----	قيمت
سپاڻو	----	وارياسو	----
وڏو	----	----	عادت



پرٿويءَ جي اڏ سونهن وڻن ٽڻن ۾ آهي. هندستان جهڙي گرم ملڪ ۾ ته وڻ نعمت آهن. وڻ گهرن ۽ گهٽين جي وسڻن، سڙڪن جي سونهن ۽ باغن جو سينگار آهن. وڻ واڻهڙن کي گرميءَ کان بچائڻ ٿا ۽ ڏينهن جي هوا کي صاف ڪن ٿا.

وڻ سڻج ۽ وسڻن جو فرق ٻڌائڻ ٿا. سندن ساوا پن تن من لاءِ نارا آهن. بسنت رت ۾ نازڪ مڪڙيون ڏسي قدرت تان بلهار پيو وڃي ۽ سندن ٻوڙ جي سڀڻڌ سان دماغ کي تراوت اچيو وڃي. وڻ نه هجڻ ته جيڪر پکين جون منڙيون لاتبون به ڪين ٻڌجن.

اونهارِي جي موسم ۾ ٻيهرِيءَ جي وقت تپت ۾ پيدل پنڌ ڪرڻ بعد ئي وڻن جي آسائش جو قدر پوي ٿو. چوڻائي مال لاءِ چانورو نه هجي ته جيڪر سندن کير سُڪي وڃي ۽ مال اُسڻ ۾ سڙي مري وڃي. هارين لاءِ وڻن جي چانو ته جيءَ جو جياپو آهي.

ڪن وڻن جا پن، ٻوڙ ۽ گل دوائن طور ڪم ايندا آهن. ڪي وڻ وري ميوو ڏين. ميوو پانٽ پانٽ جو ٿئي ٿو. سندن شڪل ڌار ڌار، رنگ ۽ سواد نرالو آهي قدرت جي آپار ڪروڻا ۽ شڪتيءَ جي ساڪ ڏين ٿا. تعجب ته اهو آهي جو وڻ نه رڳو عام زمين تي، مگر پهڙن تي به اُڀرن ٿا. وڻ بنا پهڙ پڻ گنجايا نوڙها ڪونجن ٿا. حقيقت ته اها آهي ته اسان جو سڱو سمپدا گهڻي ڀاڱي وڻن ٽڻن سان ڳنڍيا آهن.

وڏي ايراضيءَ ۾ گهاٽا ۽ ڊگها وڻ هجڻ ته ان کي ٻيلو سڏبو آهي. ٻيلن ۾ اڪثر ٻيٽر، ڪنڊي، چيل ۽ ديال جا وڻ هوندا آهن. ٻيلن جو نظارو ڏسڻ وٿان هوندو آهي. اُتي چانورو ايترو ته گهاٽو هوندو آهي، جو منجهند جو به سڄ جو تڙڪو مٿان ڪين پوندو آهي ۽ ڏينهن جو به منهن اونداهي ڏسي اچرچ وٺيو وڃي.

ٻيلن ۾ قدرتي سانت هوندي آهي. اتي وڻن جي سرسراھت ۽ پکين جون ٻوليون ٻڌي دل ۾ عجب ۽ اُمنگه اُٿندا آهن.

ٻيلن مان اَنيڪ فائدا آهن. آزمودي مان ڏٺو اُٿن ته جتي ٻيلا جامر آهن، اتي برسات به سٺي پوي ٿي، چاڪاڻ ته ٻيلن جي وڻن جي ٿڌڪار ۽ آلاڻ سبب هوا گھميل ۽ ٿڌي هوندي آهي. بادل سڀڙ ڪندا ڪندا جڏهن ٻيلن جي مٿان لنگھندا آهن، تڏهن بارش جو ڪجهه نه ڪجهه ڏاڻو ڏيندا ويندا آهن. بارش جو پاڻي جڏهن ٽڪرن تان زور سان هيٺ لهندو آهي، تڏهن زمين جي مٿاڇري جي ڀلي مٽي گھلي ويندو آهي. ٻيلا اُن نقصان کي روڪيندا آهن. ٻيلن جي ڪري آبھوا تي به اثر پوي ٿو ۽ هوا موافق بڻجي صحتمند ٿي پوي ٿي. ٻيلن مان پيدايش به جھجھي ٿيندي آهي. ڪاٺ، کوٽ، لاک، ڪاٿو ۽ ماڪي ٻيلن مان ئي حاصل ٿيندا آهن.

ٻيلن جا ٻه وڏا دشمن آهن، هڪ آهي باهه ۽ ٻيو آهي گھاڙي. ڪڏهن ڪڏهن ٻن سُڪل ٿارين کي گھڪو اُچيو وڃي ته باهه ٻريو پوي ۽ سڄي ٻيلي کي وڇڙيو وڃي. ٻيو وري ماڻهو ڪاٺين لاءِ ٻيلا ٽوڙ ڪندا آهن. انھن دشمنن کان بچائڻ لاءِ سرڪار ٻيلن جا راکا ۽ عملدار مقرر ڪندي آهي.

آسان جا وڏا وڻن جو ڏاڍو قدر ڪندا هئا، ايتري قدر جو هو وڻن کي به ديوتا ڪري سمجھندا هئا. آسان ٻيچ وقت اُن ڳالهه کان لاغرض رهي، چڱو چيهو رسايو آهي. هاڻي وڻن پوکڻ جو تحرڪ شروع آهي، جنھن کي سڦل ڪرڻ آسان جو فرض آهي.

نوان لفظ:

آسائش = آرام	تحرڪ = هلچل	وستن = رونق
راڪا = بچاءُ ڪندڙ	سمپدا = ملڪيت	چانورو = چايدار جاءِ
لاغرض = بيپرواهه	ڏاڻو = دان	لڦاءُ = نظارو
		چيهو رسائڻ = نقصان پهچائڻ



سوال ۱ - هيٺين سوالن جا جواب لکو:

- (۱) وَڻ نعمت ڪيئن آهن؟
- (۲) ٻيلا ڇا کي چٽبو آهي؟
- (۳) ٻيلن مان ٿيندڙ فائدا لکو.
- (۴) ٻيلن جا دشمن ڪير آهن ۽ ڪيئن؟

سوال ۲: - هيٺين ۾ خال ڀريو.

- (۱) چوڻاڻي مال لاءِ ---- نه هجي ته جيڪر سندن کير سُڪي وڃي.
- (۲) ڪن وڻن جا پن، پوڙ ۽ گل ---- طور ڪم ايندا آهن.
- (۳) وڻن بنا پھاڙ گنجيا يا ---- ڪونجڻ ٿا.
- (۴) سرڪار ٻيلن جا ---- ۽ عملدار مقرر ڪندي آهي.

سوال ۳:- هيٺين جا ضد لکو:-

گرم، چانو، گهاٽا، صڪتمند، سانت، تپت

سوال ۴:- هيٺين اصطلاحن جي معنيٰ لکي جملن ۾ ڪم آڻيو.

نعمت هٽڻ، ڏاڙو ڏيڻ، اُمنگه اٿڻ، ساڪه ڏيڻ.


هدايت = ماستر شاگردن کي وڻ نه ڪٽڻ جي اهميت سمجھائيندو.
مشغولي - ماستر ۽ مائٽن جي مدد سان شاگرد گهر مان ”وڻ مها اٿسو“ بابت ڏهه جملا لکي اچڻ لاءِ اُستاد کين هدايت ڪندو.

پورڪ آڀياس

(۱) جوڙا ملايو

- | | |
|-----------------------------------|-------------------|
| (۱) دوائون ٺاهڻ جي ڪم اچڻ ٿا | (۱) پڪي |
| (۲) باهه ۽ ڪهاڙي | (۲) وڻن جي چانو |
| (۳) منڙيون لائون | (۳) بيلن جا دشمن |
| (۴) واٽهڙن کي گرميءَ کان بچائڻ ٿا | (۴) پور ۽ گل ۽ پن |

(۲) مثال ڏسي هيٺيان گول ڀريو:-



(۳) خاص ڄاڻ (الف) وڻن ڇا ٿا ڪن؟

- (۱) وڻ هوا مان ڪاربان ڊاءِ آڪسائيڊ جذب ڪن ٿا.
هڪ سال ۾ هڪ ايڪڙ زمين جا وڻ اوتري ڪاربان ڊاءِ آڪسائيڊ! جذب ڪن ٿا جيڪا
ڪنهن موٽر ڪار ۲۶۰۰۰ ميل هلي، اوترو آنداز هوا ۾ ڇڏيو آهي.
- (۲) وڻ پاڻيءَ کي محفوظ رکڻ ٿا.
- (۳) وڻ علحدن ماڻهن جي گروهن کي هڪ ٻئي سان گڏ ڪم ڪرڻ جي پائون کي وڌائين ٿا.
- (۴) وڻ ڏيڻ جو گڻ سيڪارين ٿا.

(ب) ٻيلن کي وڌائڻ جي وڻيان کي سلوي ڪلچر (silvi culture) چئبو آهي.


(ث) باغ جي ستر تي ڏهه جملا لکو:-

پاڻ ڪريان - پاڻ سڪان

۱. هيٺين جملن ۾ لفظن جو سلسلو برابر رکي جملا وري لکو.

- (۱) انقلابي ميٽنگ جي سڏائي ٿوليءَ يڪدم ويٺي.
- (۲) ڦرندا، اچن آسمان چنڊ گرم سڄ پڻ ۽ ٿا نظر.
- (۳) جو سائنس آهي اڄ زمانو.
- (۴) ڏندن مونکي سور ۾ هو.
- (۵) آسان ۾ جو ٻون جو ڪرياني هو ڏڪان.

۲. ماسٽر شاگردن کي هيٺين آمدرفت جي نشانين ۽ نيمن بابت گفتگو ڪرائي ڄاڻ ڏيندو.



”پڳت“ سنڌي سنسڪرتيءَ جو هڪ اُنوڪو فسر آهي. سنڌي لوڪ ڪٿا لوڪ نرتيه ۽ لوڪ سنگيت جو اُنوڪو ميلاپ يا سنگم آهي. گهڻو ڪري رات جو پڳت ڪئي ويندي آهي. پريات ويلي پڳت مان وڌيڪ آندڙ ايندو آهي.

پڳت وجهندڙ ڪلاڪار کي ”پڳت“ چئبو آهي. جيڪو نه صرف گوڀند جا گڻ ڳائيندو آهي پر ڊيو ڊيوتائن کي به ياد ڪندو ۽ ڪرائيندو آهي. سنڌي لوڪ ڪٿا، لوڪ نرتيه ۽ لوڪ گيت جي بهترين ۽ سڀيتڪ جهلڪ پڳت ڪندو آهي.

پڳت ساز ۽ آواز جو سنگم آهي. هارمونيم، ڏڪڙ ۽ ڊولڪ پڳت جا مکيه ساز آهن. ڊولڪي ڪڏهن هٿن ۾ گهنگهرو ٻڌي به ڊولڪ هلائيندو آهي ۽ ڊولڪ جي آواز سان پڳتن جي پيرن ۾ پيل گهنگهرون جيئن ساز ۽ آواز کي تال ڏيندو آهي.

پڳت ۾ مکيه پڳت کي ’مُهرُو سڏيو ويندو آهي ۽ هنجتي سائين کي ٻولڙيا يعني سُر ملائيندڙ به سڏبو آهي. اهي سڀ پهريون ساز ۽ سازيندڙن اڳيان نمندا آهن ۽ اشت ڊيو جي استوتو ڪندا آهن. پڳت جي دوران مکيه پڳت ڳائيندو، نچندو ۽ وچ وچ ۾ لوڪ ڪهاڻي ٻڌائيندو آهي.

سنڌي پڳت، ڀارت جي مشهور نرتيه ڪٿڪليءَ سان ملي جهلي ٿي.

رڳو فرق ان ڳالهه جو آهي ته ڪٿڪليءَ ۾ ناچ سامهون ۽ گيت پردي جي پٺيان هوندو آهي. پڳت ۾ ناچ، گيت ۽ آکاڻي ٿيئي ڏسندڙن جي سامهون هوندا آهن.

پڳت لاءِ خاص پوشاڪ جيئن ته چير، جامو، پڳڙي ۽ ڪنڊلي ضروري هوندا آهن.

پڳت ۾ نيچ سنڌي تال جُھمت هلندو آهي. جُھمت تال جي ٻُلند آواز تي پڳتن جا پير ۽ جسر جهومندا آهن.

سنڌي پڳت جي پرمپرا ڪافي جهوني آهي. سائين سترامداس، سنڌي پڳت کي قبوليت ڏني آهي. پڳت ڪنوررام، پڳتن جو شرومڻي سڏجي ٿو.

پروفيسر رام پنجاوڻي به بهترين نموني پڳت پيش ڪئي آهي.

اهڙيءَ ريت ڏسبو ته پڳت مان وندر، پڳتي ۽ خوشي حاصل ٿئي ٿي.



ڏياري

رانديون



هدايت:- (۱) ماستر شاگردن کي چتر ڏيکاري انهن بابت گفتگو ڪرائيندو ۽ ڄاڻ ٻڌائڻ لاءِ همٿائيندو.

(۲) ڏيکاري ڏيک ۽ راندين بابت گهر مان پاڻ لکي اچڻ لاءِ چونڊو.

آچو ته سکون

پڙهو ۽ لکو:-

ماسٽر شاگردن کي هيٺين بابت وڌيڪ ڄاڻ ڏيندو.



۲. گهر (House)

(window) دري	(Door) دروازو	پت (wall)
(bed) پلنگه	(cupboard) ڪپٽ	پردو (curtain)
(blanket) سڙو/مڱه	(pillow) وياڻو	چادر (bedsheet)
(Trunk) پيٽي	(table) ٽيبل	گرسِي (chair)
(Light) بتي	(roof) چپر	تصوير (painting)

۱. رنڌڻو (Kitchen)


(plate) ٿاڻهي	(spoon) چمچو	(utensils) باسڻ
(broom) پُھاري	(bucket) بالٽي	(shelf) تختو
(knife) چري	(bowl) ڪٽورو	ڪچري جو دڀو (dustbin)
(cook) سڃائڻ	(wash) ڌوئڻ	بوتل (bottle)
(roast) پچائڻ	(grind) پيسڻ	ترڻ (Fry)
	(fire) باهه	اُٻارڻ (boil)



۳. آن / کاڌو (Food)



(Fruits) ڦل	(Vegetables) ڀاڄيون	ڏڏ (butter - milk)
(egg) بيدو	(food-grains) اناج	ڊپل روٽي (bread)
(Ghee) گيهه	(rice) چانور	مچي (fish)
(sweets) مٺائي	(biscuit) بسڪوت	ڦلڪو (chapatti)
(salt) لوڻ	(sugar) کنڊ	تيل (oil)
(cake) ڪيڪ	(butter) مکڻ	چانهه (tea)
(curd) ڏهي	(flour) آڻو	مرغي (chicken)
(coffee) ڪافي	(ginger) ادرڪ	ٿور (garlic)
(dinner) رات جي ماني	(chilli) مرچ	ڪٽاڻ / آچار (pickle)
(Thirsty) اڇايل	(Breakfast) نيرڻ	ڏينهن ماني/روٽي (lunch)
		بڪايل (hungry).



महाराष्ट्र राजीव पानिे पस्तक नरुतुी व
अीपस करु सुनुशुतुन डनुडल, पृषुी.

सुीघी (अरु.) सुीघुडुडरतुी इडतुुलल ७ वी

₹ 27.00